



عقیدہ ختم نبوت کے موضوع پر چالیس آیات مبارکہ

ترتیب:

راشد الطاف


معاون:

قاری محمد ریاض احمد فاروقی

برائے ایصال ثواب:

والدین راشد الطاف و مرحومین امت مسلمہ

دفاع ختم نبوت کونسل پاکستان



یہ وہ عظیم الشان کتاب (قرآن) جس کے کلام اللہ ہونے میں کسی لحاظ سے بھی شک کی گنجائش نہیں اللہ سے ڈرنے والوں کی راہنمائی کرتی ہے۔

سورۃ البقرہ، آیت نمبر 2

اے صاحب ختم نبوت رسول مکرم ہم نے آپ کو دنیا کے تمام لوگوں کے لئے جنت کی بشارت دینے والا اور دوزخ سے ڈرانے والا بنا کر بھیجا ہے۔

سورۃ سبأ، آیت نمبر 28

اور اے صاحب ختم نبوت بیان کیجئے جب اللہ تعالیٰ نے انبیاء کرام علیہ السلام سے حلفیہ وعدہ لیا جب میں تمہیں کتاب و حکمت عطاء کروں پھر تمہارے پاس عظیم رسول تمہاری کتابوں کی تصدیق کرتے ہوئے تشریف لائیں تو ضرور ضروران پر ایمان لانا اور لازماً ان کی امداد کرنا فرمایا کیا تم نے اقرار کیا اور اس پر میرا بھاری عہد قبول کر لیا سب نے عرض کیا ہم قبول کرتے ہیں فرمایا تم ایک دوسرے پر گواہ ہو جاؤ اور میں بھی تمہارے ساتھ گواہوں میں ہوں۔

سورۃ آل عمران، آیت نمبر 81

جیسے ہم نے تم میں ایک عظیم رسول تم میں سے بھیجا جو تمہیں ہماری آیتیں پڑھ کر سناتے ہیں شرک سے پاک کرتے ہیں کتاب و حکمت کی تعلیم دیتے ہیں اور تمہیں وہ کچھ سکھاتے ہیں جو تم نہیں جانتے تھے۔

سورۃ بقرہ، آیت نمبر 151

اے صاحب ختم نبوت فرما دیجئے اگر تم اللہ سے محبت رکھتے ہو تو میری فرمانبرداری کرو اللہ تمہیں محبوب بنا لے گا اور تمہارے گناہ بخش دے گا اور اللہ بہت بخشنے والا نہایت مہربان ہے۔

سورۃ آل عمران، آیت نمبر 31

یقیناً اللہ نے مومنوں پر احسان فرمایا جب اس نے ان مومنوں میں ان میں سے ہی ایک عظیم رسول بھیجا جو انہیں اس کی آیتیں پڑھ کر سناتا ہے اور ان کی زندگی کو سنوارتا ہے اور ان کو کتاب اور دانائی کی تعلیم دیتا ہے اور بلاشبہ اس رسول کی تشریف آوری سے قبل یہ لوگ کھلی گمراہی میں مبتلا تھے۔

سورۃ آل عمران، آیت نمبر 164

ان کافروں کا کیا حال ہوگا جب ہم ہر امت میں سے ان کے نبی کو گواہ بنا کر

لائیں گے اور اے صاحب ختم نبوت آپ کو ان سب پر گواہ بنا کر لائیں گے

سورة النساء، آیت نمبر 41

اے ایمان والو اللہ کی اطاعت کرو اور محمد رسول اللہ کی اطاعت کرو اور ان کی بھی جو تم میں سے صاحب حکم ہوں۔ پھر اگر تمہارا کسی بات پر جھگڑا ہو جائے اگر واقعی ہی تم اللہ سبحان و تعالیٰ اور یوم آخرت پر ایمان رکھتے ہو تو اسے اللہ اور محمد صلی اللہ علیہ وسلم کی عدالت میں پیش کر دو، یہ ہی طریقہ بہترین ہے اور اسکا انجام بھی سب سے بہتر ہے۔

سورة النساء، آیت نمبر 59

کیا آپ نے ان منافقوں کو نہیں دیکھا جو دعویٰ تو یہ کرتے ہیں کہ وہ آپ کی طرف اتارے ہوئے قرآن پر اور آپ سے پہلے اتاری ہوئی کتابوں پر ایمان لائے (لیکن ان کی حالت یہ ہے کہ وہ اپنا مقدمہ فیصلے کیلئے طاغوت کے پاس لے جانا چاہتے ہیں حالانکہ ان کو حکم یہ دیا گیا تھا کہ وہ اسکا کھل کر انکار کریں اور شیطان چاہتا ہے کہ انہیں بھٹکا کر پر لے درجے کی گمراہی میں مبتلا کر دے۔

سورة النساء، آیت نمبر 60

10

اور ہم نے کوئی رسول نہیں بھیجا مگر اس لئے کہ اللہ کے حکم سے اس کی اطاعت کی جائے اور اے صاحب ختم نبوة جب انہوں نے اپنی جانوں پر ظلم کیا تھا اگر اسی وقت آپ کی بارگاہ میں حاضر ہو جاتے پھر پورے خلوص کے ساتھ اللہ تعالیٰ سے معافی مانگتے اور رسول اللہ بھی انکی شفاعت کرتے تو وہ ضرور اللہ تعالیٰ کو پاتے تو بہ کو قبول کرنے والا اور بے حد مہربان۔

سورة النساء، آیت نمبر 64

11

سو قسم ہے اے صاحب ختم نبوت آپ کے رب کی وہ اس وقت تک مومن نہیں ہوں گے جب تک آپ کو اپنے درمیان پیدا ہونے والے ہر جھگڑے میں منصف نامان لیں پھر آپ کے کسی فیصلے کے سبب اپنے دلوں میں تنگی محسوس نہ کریں اور اسے دل و جان سے تسلیم کر لیں۔

سورة النساء، آیت نمبر 65

12

اور جو اللہ اور اس کے رسول کی اطاعت کریں تو ان کو ان کا ساتھ ملے گا جن پر اللہ نے انعام کیا نبیوں میں سے اور صدیقوں میں سے اور شہداء میں سے اور نیک لوگوں میں سے اور یہ کیا ہی اچھے ساتھی ہیں۔

سورة النساء، آیت نمبر 69

13

اے انسان تجھے جو نعمت ملے وہ اللہ کی طرف سے ہے اور تجھے جو مصیبت پہنچے وہ خود تیری طرف سے ہے اور اے صاحب ختم نبوت ہم نے آپ کو پوری انسانیت کیلئے رسول بنا کر بھیجا ہے اور اس کیلئے اللہ کی شہادت کافی ہے۔ (اللہ کی گواہی کافی ہے)۔

سورۃ النساء، آیت نمبر 79

14

جس نے رسول اللہ کی اطاعت کی بیشک اس نے اللہ کی اطاعت کی اور جس نے منہ پھیرا تو ہم نے آپ صلی اللہ علیہ والہ وسلم کو ان کا نگہبان نہیں بنایا ہے۔

سورۃ النساء، آیت نمبر 80

15

اے صاحب ختم نبوت ہم نے آپ پر حق کے ساتھ قرآن اتارا تا کہ آپ لوگوں کے درمیان اس طریقے سے فیصلہ کریں جس کا اللہ نے آپ کو علم دیا ہے اور آپ بددیانت لوگوں کے سبب جھگڑا کرنے والے نہ بنے۔

سورۃ النساء، آیت نمبر 105

16

اے صاحب ختم نبوت محبوب محمد رسول اللہ صلی اللہ علیہ وسلم اگر آپ پر اللہ کا فضل اور اس کی رحمت نہ ہوتی تو منافقین کے ایک گروہ کا ارادہ آپ کو صحیح فیصلے سے

روکنے میں کامیاب ہو جاتا حالانکہ وہ تو اپنے آپ ہی کو بہکا رہے ہیں اور آپ کو کچھ نقصان نہیں دے سکتے اور اللہ نے آپ پر کتاب اور حکمت اتاری اور آپ کو وہ کچھ سکھایا جو آپ نہ جانتے تھے اور اللہ کا آپ پر بہت بڑا فضل ہے۔
سورۃ النساء، آیت نمبر 113

17

اور جو شخص اس بات کے باوجود رسول اللہ کے شرعی احکام کی مخالفت کرے کہ اس پر حق واضح ہو چکا اور وہ مسلمانوں کے راستے سے الگ راستے پر چلے تو ہم اسے (دنیا میں) اس کے حال پر چھوڑ دیں گے اور (قیامت کے دن) جہنم میں داخل کریں گے اور پلٹنے کی بہت بری جگہ ہے۔
سورۃ النساء، آیت نمبر 115

18

اے ایمان والو ہمیشہ ایمان رکھو اللہ پر اور اسکے رسول پر اور اس قرآن پر جو اس نے اپنے رسول معظم صلی اللہ علیہ وسلم پر اتارا اور ان کتابوں پر جو اس سے پہلے نازل کیں اور جو اللہ اس کے فرشتوں اور اسکی کتابوں اور اس کے رسولوں اور قیامت کے دن کا انکار کرے تو وہ ضرور بھٹک کر حق سے بہت دور چلا گیا۔
سورۃ النساء، آیت نمبر 136

19

اور بیشک اللہ قرآن میں تم پر حکم نازل کر چکا ہے کہ جب تم سنو کہ اللہ کی آیتوں

کا انکار کیا جا رہا ہے اور انکا مذاق اڑایا جا رہا ہے تو ان گستاخوں کے ساتھ نا بیٹھو یہاں تک کہ وہ کسی دوسری بات میں مشغول ہو جائیں ورنہ تم بھی ان جیسے ہی ہو جاؤ گے بیشک اللہ تمام منافقوں اور کافروں کو جہنم میں جمع کرنے والا ہے۔

سورۃ النساء، آیت نمبر 140

20

لیکن اے صاحب ختم نبوت رسول مکرم ان میں سے پختہ علم والے اور ایمان والے اس قرآن پر ایمان لاتے ہیں جو آپ پر نازل کیا گیا اور جو کچھ آپ سے پہلے نازل کیا گیا۔ اور لائق تعریف ہیں نماز قائم کرنے زکوٰۃ دینے اور اللہ اور قیامت پر ایمان لانے پر ہم انہیں عنقریب بڑا ثواب دیں گے۔

سورۃ النساء، آیت نمبر 162

21

اے محبوب صاحب ختم نبوت بیشک ہم نے آپ کی طرف وحی بھیجی جیسے نوح اور ان کے بعد نبیوں کی طرف بھیجی اور ہم نے وحی بھیجی ابراہیم اور اسماعیل اور اسحق اور یعقوب اور ان کے بیٹوں کی طرف اور عیسیٰ اور ایوب اور یونس اور ہارون اور سلیمان کی طرف اور ہم نے داؤد کو زبور عطا فرمائی۔

سورۃ النساء، آیت نمبر 163

22

اور ہم نے ایسے رسول بھیجے جن کا تذکرہ اس پہلے ہم آپ پر بیان کر چکے اور

اپنے رسول بھیجے جن تذکرہ ہم نے آج تک آپ کے سامنے نہیں کیا اور اللہ نے موسیٰ سے حقیقتاً کلام کیا۔
سورۃ النساء، آیت نمبر 164

23

ہم نے خوشخبری دینے اور ڈر سنانے والے رسول بھیجے تاکہ لوگوں کیلئے اللہ کی بارگاہ میں کوئی عذر باقی نہ رہے اور اللہ بڑا غالب اور عظیم حکمت والا ہے۔
سورۃ النساء، آیت نمبر 165

24

لیکن اللہ اس قرآن پر گواہی دیتا ہے جو اس نے آپ کی طرف نازل کیا وہ اس نے اپنے علم سے اتارا ہے اور فرشتے بھی گواہی دیتے ہیں اور گواہ تو اللہ ہی کافی ہے۔
سورۃ النساء، آیت نمبر 166

25

اے لوگو تمہارے پاس یہ رسول مکرم تمہارے رب کی طرف سے حق لے کر تشریف لائے تو اپنے فائدے کے لیے ایمان لاؤ۔
النساء آیت نمبر 170

26

اور نہیں کوئی زمین میں چلنے والا اور نہ کوئی پرند کہ اپنے پروں پر اڑتا ہے مگر تم جیسی اُمتیں ہم نے اس کتاب میں کچھ اٹھانہ رکھا پھر اپنے رب کی طرف

اٹھائے جائیں گے۔

سورة الانعام، آیت نمبر 38

27

اے لوگو! میں تم سب کی طرف اللہ کا رسول ہوں اس ذات کے سوا کوئی سچا معبود نہیں جس کیلئے آسمانوں اور زمینوں کی بادشاہی ہے وہی زندگی، موت دیتا ہے پس اللہ پر اور اسکے امی لقب رسول اور نبی پر ایمان لاؤ جو اللہ اور اس کے ارشادات پر ایمان رکھتے ہیں۔ اور ان کے نقش قدم پر چلو تا کہ تم ہدایت پاؤ۔

سورة الاعراف، آیت نمبر 158

28

وہی ہے جس نے اپنا رسول ہدایت اور سچے دین کے ساتھ بھیجا کہ اسے سب دینوں پر غالب کرے، پڑے برا مانیں مشرک۔

سورة التوبة، آیت نمبر 33

29

بیشک تمہارے پاس تشریف لائے تم میں سے وہ رسول جن پر تمہارا مشقت میں پڑنا گراں ہے تمہاری بھلائی کے نہایت چاہنے والے مسلمانوں پر کمال مہربان مہربان۔

سورة التوبة، آیت نمبر 128

30

اور ہم نے تم سے پہلے جتنے رسول بھیجے سب مرد ہی تھے جنہیں ہم وحی

کرتے اور سب شہر کے ساکن تھے تو یہ لوگ زمین پر چلے نہیں تو دیکھتے ان سے پہلوں کا کیا انجام ہوا اور بیشک آخرت کا گھر پر ہیز گاروں کے لیے بہتر تو کیا تمہیں عقل نہیں۔

سورۃ یوسف، آیت نمبر 109

اور جس دن ہم ہر گروہ میں ایک گواہ انہیں میں سے اٹھائیں گے کہ ان پر گواہی دے اور اے محبوب! تمہیں ان سب پر شاہد بنا کر لائیں گے، اور ہم نے تم پر یہ قرآن اتارا کہ ہر چیز کا روشن بیان ہے اور ہدایت اور رحمت اور بشارت مسلمانوں کو۔

سورۃ النحل، آیت نمبر 89

محمد مصطفیٰ صلی اللہ علیہ وسلم تم میں سے کسی ایک مرد کے باپ نہیں لیکن اللہ کے رسول ہیں اور آخری نبی ہیں اور اللہ ہر شے کو خوب جانتا ہے۔

سورۃ الاحزاب، آیت نمبر 40

وہی ہے جس نے اپنے رسول کو ہدایت اور سچے دین کے ساتھ بھیجا کہ اسے سب دینوں پر غالب کرے اور اللہ کافی ہے گواہ۔

سورۃ الفتح، آیت نمبر 28

جب حضرت عیسیٰ کہہ رہے تھے اے بنی اسرائیل میں تمہاری طرف اللہ کا

رسول بن کے آیا ہوں اور میں اُس کی تصدیق کر رہا ہوں جو مجھ سے پہلے
تورات کی شکل میں آچکی ہے اور میں اس رسول کی بشارت دے رہا ہوں جو
میرے بعد آئیں گے اُن کا نام احمد ہوگا۔
سورۃ القف، آیت نمبر 6

35

ایمان والے تو وہی ہیں جو اللہ اور اس کے رسول پر ایمان لائے پھر شک نہ
کیا اور اپنی جان اور مال سے اللہ کی راہ میں جہاد کیا وہی سچے ہیں
سورۃ الحجرات آیت نمبر 15

36

ایمان والے تو وہی ہیں جو اللہ اور اس کے رسول پر یقین لائے اور جب
رسول کے پاس کسی ایسے کام میں حاضر ہوئے ہوں جس کے لیے جمع کیے
گئے ہوں تو نہ جائیں جب تک ان سے اجازت نہ لے لیں وہ جو تم سے
اجازت مانگتے ہیں وہی ہیں جو اللہ اور اس کے رسول پر ایمان لاتے ہیں
پھر جب وہ تم سے اجازت مانگیں اپنے کسی کام کے لیے تو ان میں جسے تم
چاہو اجازت دے دو اور ان کے لیے اللہ سے معافی مانگو بیشک اللہ بخشنے
والا مہربان ہے۔

سورۃ النور آیت نمبر 62

37

اے ایمان والو! میں بتاؤں تم کو ایک سوداگری کہ بچاؤے تم کو دکھ کی مار

سے، ایمان لاؤ اللہ پر اور اس کے رسول (محمد صلی اللہ علیہ وسلم) پر اور جہاد کرو اللہ کی راہ میں اپنے مال اور جان سے، یہ تمہارے لئے بہت ہی بہتر ہے اگر تم کچھ سمجھ رکھتے ہو۔

سورۃ الصف آیت نمبر 11

ایمان لاؤ اللہ پر اور اس کے رسول (محمد صلی اللہ علیہ وسلم) پر اور اس نور (قرآن) پر جو ہم نے نازل کیا، اور اللہ تعالیٰ تمہارے عملوں سے خبردار ہے۔


سورۃ التائبین آیت نمبر 8

جو شخص اللہ تعالیٰ اور اس کے رسول (محمد صلی اللہ علیہ وسلم) کی اطاعت کرے گا اللہ تعالیٰ اس کو ایسی جنتوں میں داخل فرمائیں گے جن کے نیچے نہریں جاری ہوں گی، اور جو شخص اعراض کرے گا اس کو سخت دردناک عذاب دیں گے۔

سورۃ الفتح آیت نمبر 17

اے ایمان والو! اللہ سے ڈرو اور اس کے رسول پر ایمان لاؤ وہ اپنی رحمت کے دو حصے تمہیں عطا فرمائے گا اور تمہارے لیے نور کر دے گا جس میں چلو اور تمہیں بخش دے گا، اور اللہ بخشنے والا مہربان ہے،

سورۃ الحدید آیت نمبر 28



اہم علمی کارنامہ

عقیدہ ختم نبوت کے تحفظ اور فتنہ قادیا نیت کی ارتدادی سرگرمیوں کے تدارک کے لیے دنیا بھر میں بے شمار افراد اور ادارے اپنی اپنی استعداد کے مطابق نہایت تندرہی سے عمل پیرا ہیں۔ لیکن دفاع ختم نبوت کونسل پاکستان کا یہ کار نمایاں سب سے منفرد اور یگانہ ہے کہ انہوں نے اہل اسلام کی آگہی اور بیداری شعور کے لیے **دفاع ختم نبوت** خط و کتابت کورس کا اہتمام کیا۔ یہ کورس نہایت دقت نظر، غور و فکر اور تحقیق و جستجو کے بعد مرتب کیا گیا ہے۔ یہ کورس اپنی معنویت، جامعیت اور افادیت کے اعتبار سے ناصر فہدیہ دینی و عصری تقاضوں کے عین مطابق بلکہ اسے کسی بھی (مدرسہ، سکول یا کالج کے) نصابی یا نصابی خارجہ میں شامل کیا جاسکتا ہے۔ یہ کورس تعلیمی، تربیتی اور اصلاحی معلومات کے لحاظ سے انتہائی تحقیقی، علمی، جامع اور موثر ہے کہ اسے مکمل کرنے کے بعد شاید آپ کو اس موضوع پر مزید کسی کتاب کی ضرورت نہ پڑے۔ تحفظ ختم نبوت کا کام کرنے والوں کے لیے یہ کورس ایک نعمت غیر مترقبہ کا درجہ رکھتا ہے۔ دور رس نتائج اور ثمرات کے حامل اس کورس کے مضامین کی ترتیب و معیار نہایت اعلیٰ ہے۔ ہر مضمون اپنی نوعیت کے اعتبار سے ایک مستند کتاب کا درجہ رکھتا ہے۔ گویا پورا کورس علمی و دینی معلومات کا خزینہ ہے۔ ان مضامین میں عقیدہ کی درستگی، ایمان کی پختگی، ایقان کی حرارت، جذبہ کا خلوص اور اس محاذ پر کام کرنے کا پختہ عزم پیدا ہوتا ہے۔ کورس کی طرز تحریر اتنی دلکش اور اثر انگیز ہے کہ ازل و خیز و بردل ریزڈ کے صدق اس پر سرسری نظر ڈالنے والا اسے مکمل ختم کیے بغیر نہیں رہ سکتا۔ بعض مقامات پر دوران مطالعہ قوت ایمانی میں حلاوت، جوش اسلامی میں حرارت اور فکر و نظر میں بصیرت کے بے شمار چراغ جل اٹھتے ہیں۔ ناقابل تردید دلائل و براہین کے لحاظ سے یہ کورس محمود غزنوی کا وہ گرز معلوم ہوتا ہے جو فتنہ قادیا نیت کے لات و منات کو پاش پاش کر کے ختم نبوت کی سچائی کا بول بالا کرتا ہے۔ میری نظر میں یہ ایسا کورس ہے جس میں منکرین ختم نبوت کے پھیلائے ہوئے شکوک و شبہات کے کما حقہ مدلل، تاریخی، عقلی، علمی اور تحقیقی جوابات بھی فراہم کیے گئے ہیں۔ بایں ہمہ کورس کی کامیاب تکمیل پر آپ بہترین ادیب اور خطیب بھی ثابت ہو سکتے ہیں۔ ایسا اہم علمی کارنامہ انجام دینے پر دفاع ختم نبوت کے تمام ذمہ داران بالخصوص کورس کے منتظم جناب گوہر الطاف ہدیہ تبریک کے مستحق ہیں۔

محمد رفیق خاں

لاہور

دفاع ختم نبوت کونسل پاکستان

پی۔ او۔ باکس نمبر 81۔ جی پی او۔ دی مال۔ لاہور پاکستان

☎ 0331-4421965, 0322-4356986, 0321-3178878 ☎ 0333-4432090

www.difaekhatmenabowat.com